



## புரிந்துணர்வு ஒப்பந்தம் முறிந்துவிடாமல்

### இந்தியா, அமெரிக்கா மஹிந்தாவுக்கு அழுத்தம்

**கேணல் கீட்டு நினைவுதினம் இன்று**  
கிளிநொச்சி, ஜன. 16  
இந்திய வல்லாதிக்கத்தின் சதி வலையில் சிக்கி பலியான மூத்த தளபதி கேணல் கீட்டு உட்பட 10 வேங்கைகளின் 14 ஆவது ஆண்டு நினைவு நாள் இன்று அனுஷ்டிக்கப்படுவதாக விடுதலைப்புலிகள் அறிவித்துள்ளனர்.  
தமிழர் தாயகம் எங்கும் இன்று நினைவேழச்சி நிகழ்வுகள் இடம்பெறவுள்ளன.  
புலம்பெயர்ந்த நாடுகளிலும் இன்று எழுச்சி நிகழ்வுகள் இடம்பெறவுள்ளன. (1)

**இனப்பிரச்சினைக்குத் தீர்வு காண்பதற்கு அது அத்தியாவசியம் என எடுத்துரைப்பு**  
கொழும்பு, ஜனவரி 16  
ஸ்ரீலங்கா சுதந்திரக் கட்சிக்கும் ஐக்கிய தேசியக் கட்சிக்கும் இடையில் செய்துகொள்ளப்பட்ட புரிந்துணர்வு ஒப்பந்தம் முறிந்துவிடாதவாறு செயற்பட வேண்டும்.



**திருகோணமலையில் ஒருவர் சுட்டுக்கொலை**  
கொழும்பு, ஜன. 16  
திருகோணமலை, கல்முனை வியூகம் நேற்று மாலை ஒருவர் சுட்டுக்கொல்லப்பட்டுள்ளார்.  
மாலை 6.30 மணியளவில் இனத்தொகையாதவர்களால் நடத்தப்பட்ட துப்பாக்கிப் பிரயோகத்தில் தனியார் நிறுவனமொன்றில் தொழில்நுட்பவியலாளராகக் கட்டமைபுரியும் ரமணன் என்பவரே கொல்லப்பட்டவராவார்.  
இச்சம்பவம் தொடர்பாக பொலிஸார் விசாரணைகளை மேற்கொண்டுள்ளனர். (12)

**10 தமிழக மீனவர்கள் தலைமன்னாரில் கைது**  
கொழும்பு, ஜன. 16  
அத்துமீறி இலங்கைக் கடற்பரப்புக்குள் நுழைந்தனர் எனத் தெரிவிக்கப்படும் 10 தமிழக மீனவர்களை இலங்கைக் கடற்படையினர் கைது செய்துள்ளனர்.  
'பைபர் கிளாஸ் டிங்கி' ரக படகில் வந்த தமிழக மீனவர்களையே இலங்கைக் கடற்படையினர் நேற்று முன்தினம் தலைமன்னார் கடற்பரப்பில் வைத்துக் கைது செய்தனர் எனத் தெரிய வருகிறது.  
இந்தப்படகில் எடுத்துவரப்பட்ட மேலும் இரு படகு இயந்திரங்களையும் இலங்கைக் கடற்படை பறிமுதல் செய்துள்ளது எனவும் தெரிவிக்கப்படுகிறது.  
மேற்படி சம்பவத்தை உறுதிசெய்துள்ள இந்திய பாதுகாப்பு அமைச்சு வட்டாரங்கள், மீனவர்களை விடுவிப்பதற்கான முயற்சிகளில் அமைச்சு தொடர்ந்தும் ஈடுபட்டு வருவதாக அறிவித்துள்ளது.

**இவ்வாறு இந்தியாவும், அமெரிக்காவும் தனித்தனியாக ஜனாதிபதி மஹிந்த ராஜபக்ஷவுக்கு அழுத்தம் கொடுத்துள்ளதாக ராஜதந்திர வட்டாரங்களில் சொல்லப்படுகிறது.**  
★ ஆளுங்கட்சியின் பிரதான கட்சியாக விளங்கும் ஸ்ரீ.ல.க.கட்சிக்கும், பிரதான எதிர்க்கட்சியான ஐக்கிய தேசியக் கட்சிக்கும் இடையில் கடந்த ஒக்ரோபரில் செய்து கொள்ளப்பட்ட புரிந்துணர்வு ஒப்பந்தத்தின் முக்கிய - முதன்மை நோக்கம் இனப்பிரச்சினைக்கு தீர்வு ஒன்றைக் காண்பதில் இரு தரப்புகளும் ஒத்துழைத்துச் செயற்படுவது என்பதே ஆகும்.  
★ அது முறிந்து போவதற்கு வழி செய்யக்கூடிய நடவடிக்கைகளில் அரசாங்கம் ஈடுபட முனைந்திருப்பது தேசியப் பிரச்சினைக்குத் தீர்வு காணும் முயற்சிகளை அடியோடு வேசாய்த்து விடும் - கெடுத்துவிடும்.  
★ ஆகையால் அத்தகைய அரசியல் நடவடிக்கைகள் எதிலும் ஈடுபடாமல் இனப்பிரச்சினைக்கு அரசியல் தீர்வு காண்பதனை பிரதான இலக்காகக் கொண்டே அரசாங்கம் செயற்பட வேண்டும்.  
மேற்கண்ட கருத்து (04ஆம் பக்கம் பார்க்க)

**துறைநிலாவணைப் பகுதியில் ஆசிரியர் சுட்டுக் கொலை!**  
கல்முனைக்குடி, ஜன. 16  
சேனைக்குடியிருப்பைச் சேர்ந்த தமிழ் ஆசிரியர் ஒருவர் தைப்பொங்கல் தினமான நேற்றுச் சுட்டுக் கொல்லப்பட்டிருக்கிறார்.  
இராமாமடு வித்தியாலய ஆசிரியர் சத்தியமூர்த்தி கீர்த்திவர்மன் (வயது-31) என்பவரே துரவந்தியமேட்டுக்கு அருகிலுள்ள வீதியில் வைத்து இனத்தெரியாதோரால் சுட்டுக் கொல்லப்பட்டார்.  
நேற்றுக்காலை 10.30 மணியளவில் துறைநிலாவணையிலுள்ள தனது தாயாரின் வீட்டுக்குச் சென்று அவரைப் பார்த்து குசலம் விசாரித்து விட்டு வரும் வழியிலேயே இவர் சுட்டுக் கொலை செய்யப்பட்டுள்ளார் எனக் கூறப்படுகிறது. இவர் பிரயாணம் செய்த போட்டார் ஐச்சிக்கும் கொலையாளிகளால் எடுத்துச் செல்லப்பட்டுள்ளது.

## 'மிஹின்' விமான சேவை ஆரம்பிப்பதற்கு நிதி வழங்க நம்பிக்கை நிதியம் மறுப்பு

கொழும்பு, ஜனவரி 16  
ஜனாதிபதி மஹிந்தவின் 'மிஹின்' விமான சேவைக்கு ஊழியர் நம்பிக்கை நிதியத்தின் நிதியிலிருந்து நிதி வழங்க முடியாது என்று பொது நிறுவனங்களின் அமைப்பிற்கு ஊழியர் சேமலாபநிதியம் அறிவித்துள்ளது.  
ஊந்து உறுப்பினர்களைக் கொண்ட பொது நிறுவனங்களின் அமைப்பு, நியமனத்துக்கீடு தொடர்பாக ஊழியர் நம்பிக்கை நிதியத்தை அணுகிய போது இவ்வாறு தெரிவிக்கப்பட்டுள்ளது என்று தெரிகிறது.

ஊழியர் சேமலாப நிதியானது பொது மக்களின் பணம். அதனை ஏனைய திட்டங்களுக்குப் பயன்படுத்த அனுமதிக்க முடியாது. வாழ்க்கைச் செலவு 14.5 வீதமாக இருக்கும் போது ஊழியர்களுக்கு 8 வீதம் வழங்குவது எப்படி? எனவும் அவர்கள் கேள்வி எழுப்பியுள்ளனர்.  
சாதாரணமாக அபிவிருத்தி மற்றும் கட்டுமானத் திட்டங்களுக்கான அனுமதி கள் கிடைப்பதற்கு நீண்ட காலம் எடுக்கும் போது 'மிஹின்' விமான சேவைத் திட்டத்திற்கான அனுமதி ஒரு நாளில் பெறப்பட்டமை சர்ச்சையை ஏற்படுத்தியுள்ளதாகவும் (04ஆம் பக்கம் பார்க்க)

## அரசில் இணைய மு.கா. நிபந்தனை 9 அம்சக் கோரிக்கையை முன்வைக்கும்

கொழும்பு, ஜன. 16  
அரசுடன் இணைவதற்குத் தீர்மானித்திருக்கும் ஸ்ரீலங்கா முஸ்லிம் காங்கிரஸ் அதற்கு நிபந்தனையாக ஒன்பது அம்சக் கோரிக்கைகளை அரசிற்கு முன்வைக்கவுள்ளது.  
ஸ்ரீலங்கா முஸ்லிம் காங்கிரஸின் உயர்பீடம், கட்சியின்தலைவர் ரஷூப் ஹக்கீமின் தலைமையில் நேற்றுக் கூடி இந்த ஒன்பது அம்சங்களையும் ஆராய்ந்து இவற்றை அரசிடம் நிபந்தனையாக முன்வைப்பது என்று ஏகமனதாகத் தீர்மானித்தது.  
அமைதிப் பேச்சில் முஸ்லிம் தனித்தர்ப்பு, அபிவிருத்தி, ஆழிப்பேரலை அளந்த

மீள்கட்டுமானம், கிழக்கு மாகாண உள்ளூராட்சி சபைகளில் கட்சிக்கு உள்ள பிரச்சினை, கிழக்கு மாகாணத்தலைவர்களின் பாதுகாப்பு, ஆயுதக் குழுக்களால் முஸ்லிம்கள் எதிர்நோக்கும் அச்சுறுத்தல் போன்ற விடயங்கள் இந்த ஒன்பது அம்சக் கோரிக்கைகளில் அடங்கியிருக்கின்றன என்று தெரிவிக்கப்படுகிறது.  
இந்த நிபந்தனை தொடர்பாக ஆராய்வதற்காக ஸ்ரீலங்கா சுதந்திரக் கட்சியாலும், ஸ்ரீலங்கா முஸ்லிம் காங்கிரஸாலும் நியமிக்கப்பட்ட மூவர் கொண்ட குழுக்கள் நேற்றிரவு அலரிமாளிகையில் கூடலிருந்தன என்று தெரிவிக்கப்பட்டது.  
கட்சியின் உயர்பீடக்கூட்டத்தின்போது அமைச்சுப் பதவிகளைப் பெறுவது பற்றி ஏதுவும் கலந்துரையாடப்படவில்லை என்றும் கட்சியின் நிபந்தனைகளை அரசு ஏற்றுக்கொண்டதன் பிறகு இதுபற்றிக் கலந்தாலோசிக்கப்படும் என்றும் கட்சி வட்டாரங்கள் தெரிவித்தன. (2)

## வந்தாறுமூலையில் மோதல்

கொழும்பு, ஜன. 16  
மட்டக்களப்பு, வந்தாறுமூலைப் பகுதியில் இடம்பெற்ற மோதலையடுத்து அப்பகுதியில் நடத்திய தேடுதலின்போது 2 சடலங்களும், வெடிபொருள்கள் சிலவும் கண்டுபிடிக்கப்பட்டன என்று பாதுகாப்பு ஊடக நிலையம் தெரிவித்துள்ளது. இச்சம்பவம் நேற்று முன்தினம் இரவு இடம்பெற்றது.  
விடுதலைப் புலிகள் மேற்கொண்ட தாக்குதலுக்கு படையினர் பதில் தாக்குதலை மேற்கொண்டனர். பின்னர் மோதல் ஒய்ந்ததும் அப்பகுதியில் நடத்திய தேடுதலின்போது விடுதலைப் புலிகள் இயக்க உறுப்பினர் ஒருவரது சடலும், ரி-56 ரவைகள், ரவைக் கூடுகள் அடங்கிய ஆயுதப் பொதி, குறிப்புப் புத்தகம் ஆகியனவும் மீட்கப்பட்டுள்ளன என்றும்.  
தொடர்ந்து நேற்றுக்காலையும் அந்த இடத்தில் மேற்கொள்ளப்பட்ட தேடுதலின்போது மேலும் ஒரு சடலம் கண்டுபிடிக்கப்பட்டதாகவும் ஊடக நிலையம் தெரிவித்தது. (2)

## தமிழர்களுக்கு ஜனாதிபதி வழங்கிய பொங்கல் வாழ்த்தும் ஷெல் விச்சம்!

**தமிழ்க் கூட்டமைப்பு எம்.பி. துரைரட்சிங்கம் கவலை**  
கொழும்பு, ஜன. 16  
ஜனாதிபதி மஹிந்த ராஜபக்ஷ ஒருபுறம் தமிழ் மக்களுக்கு பொங்கல் வாழ்த்தைத் தெரிவித்துக் கொண்டு மறுபுறம் வாகரையில் தமிழ் மக்கள் மீது ஷெல் தாக்குதல்களை நடத்துகிறார் என்று தமிழ்த் தேசியக் கூட்டமைப்பு குற்றஞ்சாட்டியுள்ளது.  
இது தொடர்பாக தமிழ்த் தேசியக் கூட்டமைப்பின் திருகோணமலை மாவட்ட எம்.பி. துரைரட்சிங்கம் உதயனுக்குக் கருத்துத் தெரிவிக்கையில் கூறியதாவது:-  
"இந்தத் தைப்பொங்கல் தினத்தில் தமிழ் மக்களின் வாழ்வில் ஒளியேற்ற விடாமல் அரசு தடுக்கின்றது. வாகரை

**அழுக்க வெடியில் சிக்கி தந்தையும் மகனும் பலி!**  
கொழும்பு, ஜன. 16  
சேருநுவர, செல்வநகர் காவலரண பகுதிக்கு அண்மையில் உள்ள சம்பந்திக்குளம் காட்டுப் பகுதியில் மாட்டு வண்டியில் விறகு எடுக்கச் சென்ற தந்தையும் மகனும் அழுக்க வெடியில் சிக்கிப் பலியாகினர்.  
நேற்று முன்தினம் இடம்பெற்றதாகக் கூறப்படும் இச்சம்பவத்தில் மாட்டு வண்டி சின்னாபின்னமானதுடன் அதில் பூட்டப்பட்டிருந்த மாடுகளில் ஒன்றும் கொல்லப்பட்டது; மற்றைய மாடு படுகாயமடைந்தது. (த-12)

**முதலாவது பிறந்தநாள் வாழ்த்து**



திரு.திருமதி ஜெயசீலன் ஜெயமலர் தம்பதிகளின் செல்வப் புதல்வன்

**டிவ்ஷன் (டிஷான்)**

தனது முதலாவது பிறந்தநாளை இன்று (16.01.2007) செல்வாய்க் கிழமை இருபாலையில் உள்ள

தனது இல்லத்தில் வெகு வீமரிசையாகக் கொண்டாடுகின்றார். இவரை அப்பா, அம்மா, அம்மப்பா, அம்மம்மா, மாமா, அத்தை (லண்டன்), சித்திப்பா, சித்தி, பெரியப்பா, சித்தப்பா, அப்பம்மா, அத்தை மற்றும் உற்றார், உறவினர் அனைவரும் சகல கலைகளும் பெற்றுப் பல்லாண்டு காலம் நீழே வாழ நல்லூர் கந்தன் அருள் வேண்டி வாழ்த்துகின்றார்கள்.

வாழ்த்துபவர்கள்: அம்மப்பா, அம்மம்மா.

பழைய நோட், இருபாலை.

**31 ஆம் நாள் நினைவஞ்சலி**

எமது கல்லூரி இசை ஆசிரியர் க.சேயோன் அவர்களின் அன்புத் தந்தை

**அமர் சின்னப்பி கனகசபாயதி**

அவர்களின் ஆத்ம சாந்தி நடைபெறும் இந்நாளில் அமரரின் பிரிவால் தயுருறும் குடும்பத்தவர்களுக்கு எமது கல்லூரிச் சமுதாயத்தின் ஆழ்ந்த அனுதாபங்களைத் தெரிவித்துக் கொள்வதோடு, அமரரின் ஆத்மசாந்திக்காக இறைவனைப் பிரார்த்திக்கின்றோம்.

யா/அந்தியா இயூக் கல்லூரி, தி.வேலி. ஆசிரியர் நலன்புரிக் கழகம்.

**மரண அறிவித்தல்கள்**

**திருமதி கணேசபதி இராஜேஸ்வரி**



உரும்பிராயைப் பிறப்பிடமாகவும் தற்போது கனடாவில் வசித்தவருமாகிய திருமதி கணேசபதி இராஜேஸ்வரி 14.01.2007 ஞாயிற்றுக்கிழமை காலமானார்.

அன்னார் காலஞ்சென்ற மாணிக்கம்-சின்னம்மா தம்பதியரின் அன்பு மகனும் காலஞ்சென்ற கணேசபதியின் அன்பு மனைவியும் மகாலிங்கம் (கொழும்பு), யோகேஸ்வரி ஆகியோரின் சகோதரியும் ரமேஸ், சுரேஸ் (சின்ராஸ்), சுபாஜினி (கனடா), சதீஸ் ஆகியோரின் அன்புத் தாயும் சிவாஜினி, வதாஜினி, கலாஜினி ஆகியோரின் பெரியம்மாவும் மேகலா, கோமளாதேவி, சற்குணேஸ்வரன் (கனடா), ரஜந்நிணி, முருந்தன், ரஜன் ஆகியோரின் அன்பு மாமியும் நிரோஜி, நிருஜன், டர்ஜன், டிலக்ஷன், டிலானி, சஜீவன், ஆருஜன், பிரியங்கா, கபிஷன் ஆகியோரின் அன்புப் பேரந்தியுமாவார்.

அன்னாரது இறுதிக்கிரியைகள் கனடாவில் நடைபெறும். இந்த அறிவித்தலை அனைவரும் ஏற்றுக்கொள்ளவும்.

கனடா தொ.பே.: 0014162844750 (57037) தகவல்: ரமேஸ் (மகன்), உரும்பிராய் மேற்கு, தொ.பே.: 0776116731

**முதலி கதிர்மலை (இளைய தம்பி)**



அச்சுவேலியைப் பிறப்பிடமாகவும் பிரான்ஸை வசிப்பிடமாகவும் கொண்ட முதலி கதிர்மலை 11.01.2007 அன்று பிரான்ஸில் காலமானார்.

அன்னார் காலஞ்சென்றவர்களான முதலி - லட்சுமி தம்பதியரின் அன்பு மகனும் காலஞ்சென்றவர்களான செல்வன் - செல்வம்மா தம்பதியரின் அன்பு மருமகனும் புலம்பலரின் (பிரான்ஸ்) அன்புக் கணவரும் செல்வக்குமார் (லண்டன்), ஜெயபவானி (பிரான்ஸ்), செல்வமோகன் (பிரான்ஸ்) ஆகியோரின் பாசமிருந்த தையும் ரோகினி (லண்டன்), அன்ரன் (பிரான்ஸ்), வெனிஸா (பிரான்ஸ்) ஆகியோரின் அன்பு மாமனும் தேவராசா (அமரர்), சின்னராசா ஆகியோரின் அன்புச் சகோதரனும் இரத்தினேஸ்வரி (பிரான்ஸ்), சற்குணவதி, சிவகுமார் (பிரான்ஸ்) ஆகியோரின் மைத்துனரும் இராசையா (பிரான்ஸ்), சுப்பிரமணியம் (இளைப்பாறிய மின்வ பலா ர - இ.சி.கூட்டுத்தாபனம், கே.கே.எஸ்) ஆகியோரின் சகலனும் சோபிதா (லண்டன்), கௌசிகா (லண்டன்), பிரகாஷ் (லண்டன்), சுவான்சன் (பிரான்ஸ்), சுவான்சிகா (பிரான்ஸ்), லக்ஷிகா (பிரான்ஸ்) ஆகியோரின் அன்புப் பேரனுமாவார்.

அன்னாரின் பூதவுடல் நாளை 17.01.2007 பூத்கிழமை பிரான்ஸில் தகனஞ் செய்யப்படும். இந்த அறிவித்தலை அனைவரும் ஏற்றுக்கொள்ளவும்.

கல்லூரி வீதி, அச்சுவேலி வடக்கு, அச்சுவேலி (57037) தகவல்: ஆ.சுப்பிரமணியம் (சகலன்), ஆதவன் அரிசி ஆலை.

**சின்னத்தம்பி வேலாயுதபிள்ளை**



கொக்குவில் மேற்கு, வராகி கோயிலடியைப் பிறப்பிடமாகக் கொண்ட சின்னத்தம்பி வேலாயுதபிள்ளை 12.01.2007 ஜேர்மனியில் காலமானார்.

அன்னார் காலஞ்சென்ற சின்னத்தம்பி-தங்கம் தம்பதியரின் அன்பு மகனும் காலஞ்சென்ற கணபதி - தெய்வானை தம்பதியரின் மருமகனும் பரஞ்சோதியின் பாசமிரு கணவரும் ரவீந்திரநாத் (ஜேர்மனி), பிரேமநாத் (பிரான்ஸ்), பிரேமிலா, கோபிநாத் (ஜேர்மனி) ஆகியோரின் அன்புத் தந்தையும் கந்தி (ஆசிரியர்-ஜேர்மனி), கலைச்செல்வி (பிரான்ஸ்) ஆகியோரின் மாமனும் பிரேமினி, செவிநாத், நிசான்நாத், பூஜிதா, கெபிநாத் ஆகியோரின் பேரனும் இரத்தினம், சின்னத்துரை, காலஞ்சென்றவர்களான ஆசை, அப்புக்குட்டி, செல்வத்தம்பி, பாக்கியலட்சுமி ஆகியோரின் பாசமிரு சகோதரனும் நாகம்மா, தவமணி, காலஞ்சென்றவர்களான செல்வத்துரை, சின்னம்மா, அன்னமுத்தி, நடராசா ஆகியோரின் மைத்துனருமாவார்.

அன்னாரின் பூதவுடல் இன்று (16.01.2007) செல்வாய்க்கிழமை ஜேர்மனியில் நல்லடக்கம் செய்யப்படும்.

அதேவேளை கொக்குவில் மேற்கு வராகி அம்மன் கோயிலடியில் உள்ள சகோதரனாகிய சின்னத்துரையின் இல்லத்திலும் அஞ்சலி செலுத்தப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

கொக்குவில் மேற்கு, வராகி அம்மன் கோயிலடி, கொக்குவில். (57033) தகவல்: குடும்பத்தினர், ரவீந்திரநாத் (ஜேர்மனி), பிரேமநாத் (பிரான்ஸ்), அண்ணா.

**COMPUTER PARTS SALE**

ஹெய், புதிய மதர் போர்ட், சீடி ஹெற்றர், டிவிடி டிரைவ், டிவிடி ஹெற்றர், RAM கார்ட் டிவிட், பவர் சப்ளையர், புறொசலர் மற்றும் Flash Drive (Kingston), MP3 Player ரீவி கார்ட், Blank CD போன்றவற்றை பெற்றுக் கொள்ளலாம்.

**SPEED IT NET**  
72/28, PANIKKAR LANE, THRUNELVELY, JAFFNA. Tel.: 0777 563213/ 4591871

**அறிவித்தல்**

இலங்கையில் Edexcel - UK நிறுவனத்தினால் அங்கீகரிக்கப்பட்ட IDMC கணினி நிறுவனத்தினூடாக உங்கள் HND பயிற்சி நெறியை தொடர்வதால் குறுகிய காலத்தில் மிகக்குறைந்த கட்டணத்தில் சிறந்த முறையில் பயின்று சர்வதேச அங்கீகாரத்துடனான தகவல் தொழில்நுட்ப சான்றிதழைப் பெறுவதுடன் இலகுவில் வேலை வாய்ப்பினையும் எமது Job support website www.jobportal.lk ஊடாக பெறமுடியும் என்பதை மாணவர்களுக்கு அறியத்தருகிறோம். அத்துடன் எமது நிறுவனத்தினூடாக HND பயிற்சி நெறியினைப் பூர்த்தி செய்கின்ற மாணவர்களுக்கு கனடா, ஆஸ்திரேலியா, இங்கிலாந்து போன்ற இடங்களிலுள்ள சிறந்த பல்கலைக்கழகங்களில் பட்டப்படிப்பை தொடர்வதற்கான சகல ஏற்பாடுகளும் IDMC நிறுவனத்தால் ஏற்படுத்தப்பட்டும், மேலும் IDMC யாழ்ப்பகணியில் பதிவுகளை மேற்கொள்ளும் மாணவர்களுக்கான பயிற்சி நெறிகள் சிறந்த முறையில் IDMC தலைமை நிறுவனத்தினால் தயாரிக்கப்பட்ட இலவச பாடவிதானங்கள் அடங்கிய நூல்கள் வழங்கப்படும். அதேவேளை, அனைத்து மட்டங்களுக்கான இறுதிப் பரீட்சைகளும் யாழ்ப்பகணியிலேயே நடத்தப்படும். மாணவர்களுக்கான கணினிப் பரீட்சை Edexcel நிறுவன உயர் அதிகாரிகளினால் மதிப்பீடு செய்யப்படும்.

மேலும் யாழ்ப்பகணியில் பயிற்சி நெறிக்கு பதிவு செய்யும் மாணவர்களும் பட்சத்தில் எமது 38 கிளை நிறுவனங்களின் விரும்பிய கிளைக்கு இடம் மாறி பயிற்சி நெறியினை தொடர் முடியுமென்பதையும் அறியத்தருகின்றோம்.

மேலதிக விவரங்களுக்கு தொடர்பு கொள்ள வேண்டிய முகவரி

**IDM COMPUTER STUDIES (PVT) LTD**  
216, Navalar Rd, JAFFNA

**3 ஆம் ஆண்டு நீங்காத நினைவலைகள்**



**தரும லில்லி கிறேஸ் தேவசகாயம்**

பூவுலகில் 28.10.1924 | வீணானுகில் 16.01.2004

அன்பின் உறைவிடமாய் பத்தியின் சிகரமாய் குவலயம் போற்ற வாழ்ந்த - அம்மா எம் இதயக் கோயிலில் என்றும் கொலுவற்றிருக்கும் பாசத் தெய்வம் - நீ

அன்பும் கணவர் தேவசகாயமும் குடும்பத்தினரும். இல.28, ரக்கா லேன், கண்டுக்குளி. (57030)

**31 ஆம் நாள் நினைவு தினம்**



**மாணிக்கம் வீசல்லையா (ஆபிரகாம்)**

பிறப்பு 11.08.1933 | இறப்பு 17.12.2006

பண்பின் உறைவிடமாய் பாசத்தின் சிகரமாய் வாழ்ந்த எம் குல விளக்கே! நீங்கள் மறைந்தாலும் உங்கள் நினைவுகள் எம்மைவிட்டு மறையாது.

இன்று (16.01.2007) செல்வாய்க்கிழமை ஒரு மணியளவில் எமது இல்லத்தில் நடைபெறும் நன்றித் துதியிலும் ஆராதனையிலும் மதியபோசனத்திலும் கலந்து சிறப்பிக்குமாறு அனைவரையும் அன்புடன் அழைக்கின்றோம்.

யாழ்ப்பாணம். (57028) குடும்பத்தினர்.

**யாராட்டி வாழ்த்துகின்றோம்**  
எமது பாடசாலையின் புதிய அதிபராக 01.01.2007 முதல் பதவியேற்றாளர்  
**செல்வி ஜெயராணி நாகலிங்கம்**  
B.A (Spec) Geog, Dip.in Edu M.Phil  
அவர்களை வரவேற்று அன்புடன் யாராட்டி வாழ்த்துகின்றோம்.  
ஆசிரியர்கள், மாணவர்கள், பாடசாலைச் சமூகம்.  
யா/ சித்தன் கோவி பூக் கணினி விநியோகம். (57038)

**முதலாம் துண்டு நினைவஞ்சலி**

 தரும EAT. அர்த்தநாதர்வாரி 27.10.1954	 தரும நி.ஜே.ஜோகா பூவுலகில் 23.05.1975 கவர்க்கத்தில் 16.01.2006 திதி: துதியை	 சாவி EAT. ஜனாஜோகா 26.03.1982
--	--	--

அன்பும், மனப்புகழ் யாராணிக்குள்ளே! யாராணிக்குள்ளே! நீங்கள் மறைந்தாலும் எம்மைவிட்டு மறையாது. உங்கள் நினைவுகள் எம்மையும் மறையாது. யாராணி என், வர வேறு சிந்தித்துக் கொள்ளுங்கள். நீங்கள் நினைவுகள் எம்மைவிட்டு மறையாது. நீங்கள் நினைவுகள் எம்மைவிட்டு மறையாது. யாராணி என், வர வேறு சிந்தித்துக் கொள்ளுங்கள். நீங்கள் நினைவுகள் எம்மைவிட்டு மறையாது.

இல.17, முல்லைக் கலகலாய வீதி, மாவட்டம். போஜன் (கணவர், தந்தை), (65980) உல்வாசனன் (மகன், சகோதரன்).

**வீட்டுக்கிருத்திய அழைப்பு**

கடந்த 17.12.2006 ஞாயிற்றுக்கிழமை அன்று சிவபுத்தமடைந்த எங்கள் குடும்பத்தலைவர்  
**நாகராணி மகேந்திரலிங்கம் (மம்மபழம்)**

அவர்களின் வீட்டுக்கிருத்தியக் கிரியைகள் இன்று (16.01.2007) செல்வாய்க்கிழமை முற்பகல் 10 மணிக்கு அவரின் இல்லத்தில் நடைபெறும். அன்றைய தினம் அன்னாரின் ஆத்ம சாந்திப் பிரார்த்தனையிலும் அதனைத் தொடர்ந்து நடைபெறும் மதிய போசனத்திலும் கலந்து கொள்ளுமாறு அன்புடன் அழைக்கின்றோம்.

'பழனி இல்லம்' தகவல்: டீச்சர் வீதி, கோப்பாய் தெற்கு, கோப்பாய். (56986) குடும்பத்தினர்.

**நினைவஞ்சலி**

15 ஆவது ஆண்டு  மலர்வல் 25.05.1929   10.03.1934	1 ஆவது ஆண்டு  மலர்வல் 12.05.1989   16.01.2003
--	---

விரிவி நம்பையா (முக்கமலை) தந்தை தாய் நீங்கள் எம்மைத் தாவிப்போய் பெற்றொடுத்தீர்! உங்கி வளர்த்தெம்மை உறுதியானாய் வாழவைத்தீர்! அன்புத் தெய்வங்களே எங்கள் நெஞ்சங்களில் உங்கள் நினைவுகள் என்றும் மாறாது, உங்கள் ஆத்மா சாந்திபடைய என்றும் இறைவனை இறைஞ்சுகின்றோம்.

இன்று (16.01.2007) சென்னாய்க்கிரகை காலம் 6 மணிக்கு கட்டுரி தருமர் வீதி புலிந் ஆசிரியர்வாய் ஆவத்தில் ஆத்ம சாந்தித் திருவிளம் ஒப்புக் கொடுக்கப்படுகிறது. தகவல்: பிள்ளைகள். (65854)

**31 ஆம் நாள் நினைவஞ்சலியும் வீட்டுக்கிருத்திய அழைப்பும்**

மலர்வு 06		உதிர்வு 15
*		*
10		12
*		*
1937		2006

**சின்னையா நடராசா (வீரநாயகம்பிள்ளை)**

(ஓய்வு பெற்ற கணக்காய்வாளர் - P.W.D Department) அச்சுவேலி மாவட்டம் முல்லைக் கலகலாய் வட்டம் நிதி விநியோக ஆய்வு நிறுவனத்தில் வாழ்ந்தோர் ஆகிய சின்னையா நடராசா அவர்களின் நினைவுப் புகழ்க்.

கடந்த 15.12.2006 வெள்ளிக்கிழமை சிவபுத்தமடைந்த எங்கள் குடும்பத்தலைவர் சின்னையா நடராசா அவர்களின் அந்தியேட்டி கிரியைகள் இன்று (16.01.2007) செல்வாய்க்கிழமை வில்லுள்ளித் தீர்த்தக்கரையிலும் வீட்டுக்கிருத்தியக் கிரியைகள் 18.01.2007 வியாழக்கிழமை அன்னாரது இல்லத்திலும் நடைபெறும். தாங்களும் வருகை நந்து அன்னாரது ஆத்மசாந்திப் பிரார்த்தனையிலும் மதியபோசனத்திலும் கலந்து கொள்ளும் வண்ணம் கேட்டுக் கொள்கின்றோம்.

தகவல்: 521/7, பஞ்சக்கிழங்க வீதி, மல்லூர். (65845) மகன், மகள், மருமகன், பேரப்பிள்ளைகள்.

**காலம் கடத்தும் போக்கில் அரசு செயற்படுவது ஏன்?**

அலை அடங்கக் குளிப்போம் என்று கடற்கரையில் காத்திருந்தவன் கதை போல இருக்கின்றது மஹிந்த அரசின் இனப்பிரச்சினைத் தீர்வுக்கான முயற்சி.

இனப்பிரச்சினைக்கான தீர்வுத் திட்ட யோசனையை முன்வைப்பதை இந்த வருடம் ஏப்ரல் மாதம் வரை தள்ளிப் போட்டிருப்பதாக மஹிந்த அரசு, என்ச் செய்திகள் வெளியாகி இருக்கின்றன.

அரசியல் ரீதியாகவும், இராணுவ ரீதியாகவும் அரசு இப்போது முக்கியமான சில விடயங்களைக் கவனிக்க வேண்டியிருப்பதால், தீர்வு யோசனையைத் தயாரிப்பதில் உடனடியாகக் கவனம் செலுத்த முடியாத நிலை ஏற்பட்டிருப்பதாக அரசு கருதுவதாகவும் கூறப்படுகின்றது.

நல்ல வேடிக்கை இது. நாட்டின் தேசிய முக்கியத்துவம் வாய்ந்த பிரச்சினைக்கு விரைந்து தீர்வு காணுவதைவிட, முக்கியத்துவமும் முன்னுரிமையும் அளிக்கப்பட வேண்டிய அரசியல் பிரச்சினைகள் அரசுக்கு இருக்கின்றனவாம்!

இனப்பிரச்சினைக்கு அமைதித் தீர்வு காண்பதற்கான தீர்வு யோசனையை முன்வைப்பதை விட மஹிந்தரின் அரசுக்கு இராணுவ ரீதியாக முன்னுரிமை - முக்கியத்துவம் - கொடுக்க வேண்டிய விடயங்கள் உள்ளன என்பது உள்ளங்கை நெல்லிக்கனி. ஏற்கனவே கடந்த ஆண்டு இறுதியில் தாம் நிகழ்த்திய வருடாந்த மாபீரர் தின உரையில் விடுவதைப் புலிகளின் தலைவரே, பிரபாகரனே இதைத் தெளிவாகச் சுட்டிக் காட்டியிருந்தார்.

"மஹிந்தரின் அரசு படைப்பலத்தை அடிப்படையாகக் கொண்டே தமிழரின் தலைவிதியை நிர்ணயம் செய்யும் விரும்புகின்றது. தமிழர் நிலங்களை ஆக்கிரமித்து, அதை மூலம் இராணுவ மேலாதிக்க நிலையில் நின்று, தான் விரும்பும் அரைகுறைத் தீர்வைத் தமிழர் தலையில் கட்டிவிட அது எண்ணுகின்றது. அதற்காகப் போர்முனைப்புப் போக்கில் செயற்படுகின்றது..." - என்று பிரபாகரன் தெரிவித்திருந்தார்.

எனவே, இராணுவ ரீதியில் தமிழர் தரப்பைப் பலவீனப்படுத்தும் தனது போரியல் செயற்பாட்டை இன்னும் தீவிரப்படுத்தி, தனக்கு மேலும் பல இராணுவ வெற்றிகளைக் குவிப்பதற்குக் கால அவகாசம் தேவைப்படுவதாக அரசுத் தலைமை கருதலாம். அதனால் தனது உத்தேச - அரைகுறை - தீர்வுத் திட்டத்தை வெளிப்படுத்துவதைத் தள்ளிப்போட அது உத்தேசிக்கின்றது என்பதைப் புரிந்து கொள்ள முடிகின்றது.

அரசியல் ரீதியாக சில விடயங்களைக் கையாள வேண்டியிருப்பதாகக் கூறப்படுவது, 'குத்துக்கரண அரசியலை' தனது பலமாகப் பயன்படுத்துவதற்கு மஹிந்தருக்கு இன்னும் சற்று நேரம் தேவைப்படுகின்றது என்பதையே வெளிப்படுத்துகின்றது.

இலங்கை இனப்பிரச்சினைத் தீர்வுவிவகாரத்தைப் பொறுத்தவரை தென்னிலங்கை அரசியலில் கடந்த ஐம்பது ஆண்டுகளில் முன்னெப்போதும் நிகழ்ந்திராத - அதிசயமான - தீர்வுக்கான உகந்த சூழ்நிலையை உருவாக்குகின்ற - அற்புதமான கள நிலைமை கடந்த ஆண்டில் ஏற்பட்டது.

நிறைவேற்று அதிகார ஜனாதிபதியும் அவரது அரசும் இனப்பிரச்சினைக்கான அமைதித் தீர்வை எட்டுவதற்கு எடுக்கும் அத்தனை முயற்சிகளுக்கும் - நியாயமான எத்தனங்களுக்கும் - நிபந்தனையின்றி முழு அளவில் ஒத்துழைப்புத் தருவதாக பிரதான எதிர்க்கட்சி பகிரங்கமாகவும், எழுத்து மூலமும் அறிவித்ததை அடுத்து தீர்வுக்கான ஒரு நல்லிணக்க சூழ்நிலைக்கு நல்லதொரு அடித்தளம் தெற்கில் பலமாக இடப்பட்டது.

ஆனால், அந்தச் சாத்தியமான - சாதகமான - வாய்ப்பான - அரசியல் சூழ்நிலையை அமைதித் தீர்வுக்கு வளமாகவும், வசமாகவும் பயன்படுத்துவதை விடுத்து, பலமிழந்து நிற்கும் பிரதான எதிர்க்கட்சியை உடைத்து, அரசியல் குதிரையோட்டத்தையும், குத்துக்கரணங்களையும் ஊக்குவித்து, நாடாளுமன்றில் தனது அரசியல் பலத்தைப் பெருக்கிக்கொள்ளத் துடியாய்த் துடிக்கிறார் ஜனாதிபதி மஹிந்தர்.

இந்த அரசியல் குறுநிலைப்படுத்தலால், அமைதி முயற்சிகளை ஒன்றுபட்டு முன்னெடுப்பதற்கான நல்லிணக்க சூழ்நிலை தகர்ந்து போவது பற்றியும் அவர் கவலைப்படுபவராக இல்லை. அவருக்கு இன்று முக்கியமானதெல்லாம் அதிகாரப் பலத்தில் நிற்கும் தனக்கு இராணுவ வெற்றிகள் மூலமும், அரசியல்வாதிகளின் கட்சி மாறும் குத்துக்கரணத்தை நன்கு பயன்படுத்துவதன் மூலமும் அரசியல் பலத்தைப் பெருக்கிக் கொள்வதுதான். அந்த அரசியல் சுயலாபத்தை ஈட்டுவதற்காக, அமைதித் தீர்வுக்கு வாய்ப்பாக இப்போது தெற்கில் ஏற்பட்ட நல்லிணக்கத்தைப் பலி கொடுக்கவும் கூட அவர் தயாராகிவிட்டார்.

இனப்பிரச்சினைத் தீர்வுக்கான ஆளும் தரப்பின் அமைதி முயற்சிகளுக்கு முழு ஒத்துழைப்பையும் நிபந்தனையின்றி வழங்க பிரதான எதிர்க்கட்சி சம்மதித்தபோது, அம்முயற்சிகளுக்கு தெற்கில் பலமான ஆதரவும், அடித்தளமும், எதிர் பார்ப்பும் ஏற்பட்டன. ஆனால், 'குத்துக்கரண' அரசியலைத் தூண்டும் மூன்றாம் தர வேலைக்கு அந்தச் சூழலை அரசு பயன்படுத்த முயல்வதால், சிலசமயம் ஆளும் கட்சிக்கு நாடாளுமன்றில் அறுதிப்பெரும்பான்மை கிட்டலாம்; ஆனால் அமைதி முயற்சிகளுக்குச் சாதகமான பரந்து, விசாலித்து தெற்கில் உருவான ஆதரவுத் தளம் அடிப்பட்டுப் போகும் என்பது உறுதி.

தன்னுடைய போர் முனைப்புப் போக்குக் காரணமாகவும், குறுகிய அரசியல் சுயலாபம் கருதிய செயற்பாட்டினாலும் அமைதிக்கான வாய்ப்பை அடியோடு தகர்க்கிறார் ஜனாதிபதி மஹிந்தர்.

இராணுவ வெற்றிகளைச் சம்பாதித்துக் கொண்டு, அரசியல் ரீதியாகத் தன்னை ஸ்திரீப்படுத்திக் கொண்டு, அமைதி முயற்சிகளைத் தொடரலாம் என்று கனவு காண்கின்றார் அவர்.

அரசின் தீர்வுத்திட்ட யோசனைகளை வெளிப்படுத்துவதற்கு முன்னர் அரசியல் ரீதியாகவும், இராணுவ ரீதியாகவும் அரசு கையாள வேண்டிய முக்கியமான சில விடயங்கள் உள்ளன என்று கூறப்படுவது இதைத்தான்.

இவற்றை - இந்த விடயங்களை - நிறைவேற்றிய பின்னர் தீர்வு யோசனைகளை வெளியிடுவது என அரசுத் தரப்பு திட்டமிடுவது, மேலே குறிப்பிட்டது போன்று கடல் அலை ஓய்ந்த பின்னர் கடலில் குளிக்கலாம் என்று கருதிக் காத்திருப்பதற்கு ஒப்பானதாகும்.

**யாழ்ப்பாணம். நகரில் இரு இடங்களில் விசாலமான வாகனத் தரிப்பிடங்கள்.**

யாழ்ப்பாணம், ஜன.16 யாழ்ப்பாணம் நகரப்பகுதியின் வீதியோரங்களில் வாகனங்களை நிறுத்துவதற்கு விதிக்கப்பட்டிருக்கும் தடை காரணமாக, அலுவலர்கள் நிமித்தம் நகருக்கு வரும் பொதுமக்கள் தமது வாகனங்களை நிறுத்துவதில் பெரும் சிரமங்களை எதிர்கொள்வதாகக் கவலை தெரிவிக்கின்றனர்.

தற்போது படையினரை இலக்கு வைத்து மேற்கொள்ளப்பட்டு வரும் தாக்குதல் நடவடிக்கைகள் காரணமாக, குடாநாட்டின் வீதிகளின் ஓரங்களில் சைக்கிள்கள் உட்பட வாகனங்களை நிறுத்தி வைப்பதற்குத் தடை விதிக்கப்பட்டுள்ளது.

யாழ்ப்பாணம் நகரின் எல்லா வீதிகளிலும் இந்தத் தடை உத்தரவு அமுல்படுத்தப்பட்டுள்ளது. தூர இடங்களில் இருந்து சைக்கிள்கள் மற்றும் ஏனைய வாகனங்களை காரணமாகப் பெரும் சிரமங்களை எதிர்கொள்கின்றனர்.

தமது அலுவலகங்களை நிறைவேற்றுவதற்காக வாகனங்களை நிறுத்தி வைப்பதற்கு இடமில்லாமல் அலைவதைக் காணக்கூடியதாக உள்ளது.

யாழ்ப்பாணம் நகருக்குள் தற்போது உள்ள வாகனத் தரிப்பிடங்களிலும் குறித்த அளவுக்கு மேற்பட்ட வாகனங்களை நிறுத்த முடியாத நிலை காணப்படுகின்றது. இதன் காரணமாக வாகனங்கள் களவாடப்படும் சம்பவங்களும் யாழ்ப்பாணம் நகரப்பகுதியில் அதிகரித்துள்ளதாகத் தெரிவிக்கப்படுகின்றது.

**வர்த்தக நிலையங்களுக்கு முன்பாக**

அதனால் வர்த்தக நிலையங்களுக்கு முன்னால் சைக்கிள்களையும் வாகனங்களையும் நிறுத்திச் செல்கிறார்கள். அதனால் தாம் படையினரின் தண்டிப்புக்கு ஆளாக நேரிடுவதாக வர்த்தகர்கள் முறைப்படுகிறார்கள். நீண்ட தூரத்தை நடந்து செல்வதைத் தவிர்ப்பதற்காக மிகப் பலரும் வர்த்தக நிலையங்கள் முன்பாகவே தமது வாகனங்களை நிறுத்திச் செல்கிறார்கள்.

**நாளை**  
தை - 03  
புதன் கிழமை  
17.01.2007  
திதி : திரியோதசி  
முற்பகல் 11.58  
நட்சத்திரம் : மூலம்  
முன்னிரவு 08.26 வரை  
சுபநேரம் : 05.05 - 06.35  
ராசுகாலம் : 12.35 - 02.05

வாகனங்களை நிறுத்துவதற்கென பொலீஸார் ஏழு விசேட தரிப்பிடங்களை சென்றமாத மத்தியில் குறித்தொதுக்கி அறிவித்திருந்தனர்.

எனினும் அவ்வாறு ஒதுக்கப்பட்ட இடங்களிலும் நகருக்கு வருவோர் வாகனங்களை நிறுத்திச் செல்கிறார்கள். அவை அனேகமாக வர்த்தக நிலையங்களுக்கு முன்பாக உள்ள பகுதிகளாகவே காணப்படுகின்றது.

இந்த நெருக்கடியான நிலைமைக்குத் தீர்வு காண்பதற்கு யாழ்ப்பாணம் நகரில் இரு இடங்களில் விசாலமான வாகனத் தரிப்பிடங்களை அமைப்பதற்கு நடவடிக்கை எடுக்கப்பட்டுள்ளதாக யாழ்ப்பாணம் மாநகர சபை ஆணையாளர் செ.சரவணபவ தெரிவித்துள்ளார்.

**ஆரவாரமற்ற எளிமையான முறையில் நேற்றைய பொங்கல்**

யாழ்ப்பாணம், ஜன.16 யாழ்ப்பாணத்தில் நேற்று தைப் பொங்கல் பண்டிகை அமைதியான எளிமையான முறையில் நடைபெற்றது.

மக்கள் மனச்சோர்வுடன் நேற்று மிகச் சிறிய அளவில் தைப் பொங்கல் பண்டிகையை வீடுகளில் நடத்தியதைக் காண முடிந்தது.

நேற்று அதிகாலை குபநாட்டில் உள்ள இந்து மற்றும் விசேட பூசைவழிபாடுகள் நடைபெற்றன. சில கிறிஸ்தவ ஆலயங்களிலும் தைப் பொங்கலை ஒட்டி விசேட பூசைகள் நிகழ்த்தப்பட்டன. ஆலயங்களில் நடைபெற்ற பொங்கல் வழிபாடுகளில் கலந்துகொண்டு மக்கள் நிரந்தர சமாதானம் வேண்டிப் பிரார்த்தித்தனர்.

**விவசாய உற்பத்தி நுகர்ச்சிகட்டுறவுச் சங்கம் தனது சேவைகளை முற்றாக நிறுத்தியது**

வலி. கிழக்கில் பயிர்ச்செய்கை நிலங்கள் தரிசாக மாறிகின்றன

யாழ்ப்பாணம், ஜன.16 உரும்பிராய், ஊரெழு, கோப்பாய், நீர்வேலி ஆகிய அகன்ற விவசாயப் பிரதேசத்தைச் சேர்ந்த மக்களின் விவசாயத் தேவைகளைப் பூர்த்தி செய்து வந்த கூட்டுறவுச் சங்கம், தனது சேவைகளை முற்றாக நிறுத்தி உள்ளது.

விவசாயிகளின் முக்கிய தேவைகளை விவசாய உள்ளீடுகள், கிருமிநாசனிகள், உரவகைகள், மண் எண்ணெய் மற்றும் கோழித்தீன், கால் நடைத் தீவனம் ஆகியவற்றைக் கொழும்பிலிருந்து தருவித்து -

நியாய விலையில் விவசாயிகளுக்கு விற்பனை செய்து வந்தது உரும்பிராய் - ஊரெழு விவசாய உற்பத்தி நுகர்ச்சிச் சேவை

கூட்டுறவுச் சங்கம். ஏ-9 பாதை மூடப்பட்டதால், கொழும்பிலிருந்து விவசாயிகளுக்குத் தேவையான பொருள்களைத் தருவிக்க முடியாததாலும், கையிருப்பில் இருந்த பொருள்கள் தீர்ந்துபோனதாலும் சங்கத்தின் சேவைகளை முற்றாக நிறுத்த நேர்ந்துள்ளதாக சங்கத்தின் செயலாளர் உதயனுக்குத் தெரிவித்தார்.

இதேவேளை - தமக்குத் தேவையான எளிமையான மற்றும் விவசாய உள்ளீடுகள் இல்லாததால், தம்மால் தொழில் செய்ய முடியவில்லை என்றும் வலிகாமம் கிழக்குப் பகுதியில் பல பயிர்ச்செய்கைப் பிரதேசங்கள் தரிசாகக் காட்சி அளிப்பதாகவும், அப்பகுதி விவசாயிகள் கவலை தெரிவிக்கின்றனர். (அ)

**குடாநாட்டின் குட்டிச் செய்திகள்**

**'றஸ்க்' யோதிகளில் நிறுவனங்களின் பெயர் பெரிக்க வேண்டும்**

யாழ்ப்பாணம், ஜன.16 யாழ்ப்பாணம் நகரில் 'றஸ்க்' உற்பத்தியில் ஈடுபடும் சகல பேக்கரிகளும் 'றஸ்க்' பொதிகளில் தமது நிறுவனத்தின் பெயர்களைப் பெரிக்க வேண்டும் என்று அறிவுறுத்தப்பட்டுள்ளது.

அண்மையில் யாழ்ப்பாணம் மாபட்ட செயலகத்தில் இடம்பெற்ற அத்தியாவசிய சேவைகள் ஒருங்கிணைப்பு குழுக் கூட்டத்திலேயே இந்த அறிவுறுத்தல் விடுக்கப்பட்டது.

தமது நிறுவனத்தின் பெயர் 'றஸ்கின்' விலை என்பவற்றை குறிப்பிட்டிருக்க வேண்டும்.

அவ்வாறு செய்யாத பட்சத்தில் குறிப்பிட்ட பேக்கரி மீது நடவடிக்கை எடுக்கப்படும் என்றும் தெரிவிக்கப்பட்டது. (1-202-51)

**நெடுந்தீவிலிருந்து நகருக்கு கருவாடு**

நெடுந்தீவில் இருந்து யாழ்ப்பாணத்துக்கு விவசாயிகளால் எடுத்துவரப்பட்ட கருவாடுகள் யாழ்ப்பாணம் நகரில் சின்னக்கடைப் பொதுச் சந்தைகளில் தாராளமாக விற்பனை செய்யப்பட்டு வருகின்றன.

திருக்கை மீன் கருவாடு கிலோ 250 ரூபா தொடக்கம் 300 ரூபா வரையிலும், குடை மீன் கருவாடு கிலோ 120 ரூபா தொடக்கம் 150 ரூபா வரையிலும் விற்பனை செய்யப்படுகின்றன. (1)

**குருநகரில் மது ஒழிப்பு பிரசார அலுவலகம் திறப்பு**

குருநகர் பகுதியில் மது ஒழிப்புச் சம்பந்தமான நடவடிக்கைகளை நடைமுறைப்படுத்தும் நோக்குடன் குருநகர் புதுமை மாதா மேற்குவீதியில் 'புதிய மலர்கள்' என்ற பெயருடன் நிர்வாக அலுவலகம் ஒன்று நேற்று திறந்து வைக்கப்பட்டது. இந்த அலுவலகத்தை குருநகர் மது ஒழிப்புச் சமூக மறுமலர்ச்சி அமைப்புத் திறந்துள்ளது.

குருநகர் பகுதியில் கள், சாராயம், கசிப்பு ஆகியவை விற்பனை செய்வது முற்றாகத் தடை செய்யப்பட்டுள்ளதுடன் இது தொடர்பான தகவல்களையும், ஆலோசனைகளையும் பொதுமக்கள் இவ் அலுவலகத்தில் தெரியப்படுத்தினால் உடன் நடவடிக்கை எடுக்கப்படும் என்று தெரிவிக்கப்பட்டது. (1-51)

**பல்கலை மாணவர் கலந்துரையாடல்**

யாழ்ப்பாணம் பல்கலைக்கழக விஞ்ஞான டீ. மீன்பிடியியல் டிப்ளோமா கற்கை நெறி ஆகியவற்றைச் சேர்ந்த மாணவர்களுக்கான கலந்துரையாடல் நாளைய புதன், கிழமை முற்பகல் 10 மணிக்கு கைலாசபதி கலையரங்கில் இடம்பெறவுள்ளது. பல்கலைக்கழகம் ஆரம்பிப்பது தொடர்பில், மாணவர்களின் உணவு, தங்குமிடம் ஆகியன குறித்து இக்கலந்துரையாடலில் ஆராயப்படவிருக்கின்றது. (1)

**சமய சந்திதியில் குருநகர் புனித செபஸ்தியார் ஆலயத் திருவிழா நேற்று கொடியேற்றத்துடன் ஆரம்பமாகி நடைபெற்று வருகின்றது.**

திருவிழாத்திருப்பலி எதிர்வரும் சனிக்கிழமை காலை 6.30 மணிக்கு நடைபெறும். (202-51)

**யோகாசனம் பயிற்சி**

சொண்ட் அரச சார்பற்ற நிறுவனத்தினர் இருபாலாருக்குமான யோகாசனம் பயிற்சி வகுப்புகளை நடத்தி வருகின்றனர். விரும்பியவர்கள் இப்பயிற்சி நெறியில் இணைந்து கொள்ளலாம். இத்தகவலைப் பயிற்சி ஆசிரியை எஸ். மோகனாம்பிகை தெரிவித்தார். (202-79)

**கருத்தரங்கு**

வடலியனப்பு கலைவாணி சச.நிலையத்தில் அண்மையில் சிக்குன் குளியாய் விழிப்புணர்வுக் கருத்தரங்கு நடத்தப்பட்டது. பண்டத்தரிப்பு பொதுச் சுகாதாரப் பரிசோதகர் நிர்மலானந்தா இந்தக் கருத்தரங்கை நடத்தினார். (202-100)

**கணனி அறிவு குறித்து ஆராய்வு**

பாடசாலை ஆசிரியர்களின் கணனி அறிவு தொடர்பான ஆய்வுகள் குடாநாட்டில் நடத்தப்படவுள்ளன. இத்தகவலை யாழ்ப்பாணம் பல்கலைக்கழகப் பணிமனைப்பணி தெரிவித்தனர். நாட்டின் ஏனைய பகுதிகளில் இந்த ஆய்வு ஏற்கனவே நடத்தப்பட்டுள்ளதே தவிர குடாநாட்டில் அசாதாரண சூழ்நிலை காரணமாக இதுவரை நடத்தப்படவில்லை என்பது குறிப்பிடத்தக்கது. (202-வ)

